

கணபதி துணை.

# சிதம்பரமான்மியம்.

யாழ்ப்பாணத்து நல்லூர்

## ஆறுமுகநாவலரவர்கள்

செய்தது.



இது

மேற்படியூர்

சதாசிவப்பிள்ளையால்

சென்னப்பட்டணம்

வித்தியாநுபாலனயங்கிரசாலையில்

அச்சிற்பதிப்பிக்கப்பட்டது.

ஜந்தாம் பதிப்பு.

குரோதிரூ மார்கழிமீர்.

இதன்விலை அனை - 5/-

(Copyright Registered.)

# சூ சீ பத்திரம்.



பக்கம்.

க.	சிதம்பரமகிமமச்சருக்கம்	...	...	...	க
உ.	வியாக்கிரபாதச்சருக்கம்	...	...	...	ஏ
ங.	பதஞ்சலிச்சருக்கம்	...	...	...	கக
ச.	நடராசச்சருக்கம்	...	...	...	கசு
ஞ.	இரணியவன்மச்சருக்கம்	...	...	...	ககு
ஷ.	திருவிழாச்சருக்கம்	...	...	...	உகு
எ.	தீர்த்தச்சருக்கம்	...	...	...	உஉ
அ.	நியமச்சருக்கம்	...	...	...	உசு
கு.	சிவத்துரோகச்சருக்கம்	...	...	...	உஞ்

கணபதி துணை.

# சிதம்பரமான்மியம்.

க. சிதம்பரமகிமைச்சருக்கம்.

எல்லாவறிவும் எல்லாமுதன்மையும் எல்லாவநுக்கிரகமும் உடைய முழுமுதற்கடவுள் தாம் ஒருவரேயாய்ப், பசுக்களாகிய ஆன்மாக்களெல்லாங் தமக்கு என்றும் உடைமைப் பொருள்களோயாகத் தாம் என்றும் உடைய வராயே நின்று, பசுபதி எனப்படுஞ் சிவபெருமான், பிரபஞ்சம் எங்குமாகி, நீக்கமற வியாபித்து நிற்பர்; ஆயினும், அவ்வண்மை யாவருக்கும் விளங்காது; ஆதலினாலே, முத்தியடைதல் எளிதன்று. இதனைச் சிவபெருமானே திருவுளங்கொண்டு, தம்மை ஆன்மாக்கள் வழிபட்டுயியும்பொருட்டு, என்னில்லாத முக்கியஸ்தலங்களைப் பூமியில் வைத்தருளினார். அவைகளுள்ளே, அறுபத்தெட்டுத் தலங்கள் சிறந்தன; அவ்வறுபத்தெட்டுத் தலங்களுள்ளே, ஆறுதலங்கள் சிறந்தன; அவ்வாறுதலங்களுள்ளே, திருவாரூர் காசி சிதம்பரம் என்னும் மூன்றுதலங்கள் சிறந்தன. திருவாரூரிலேபிற

ந்தவர்களும், காசியிலேஇறந்தவர்களும், சிதம்பரத்திலே சிவபெருமானுடைய திருவுடிகளைத் தரிசித்தவர்களும், முத்தியை அடைவர்கள்.

திருவாளுரிலே பிறத்தல், முன்செய்த புண்ணியமிகுதியினுலே; தானே நேர்படினஸ்லது, செயற்கையால் அடையத்தக்கதன்று. காசியில் இறக்கலாமெனின், பிறர்பொருள் கொள்ளாது, பாவத்துக்குப் பயந்து தருமநெறியினுலே சம்பாதித்த பொருள் கொண்டு, சென்மதேசத்தை விடுத்து, வழியிலே இறவாது உயிர் தாங்கிச் சென்று காசியை அடைந்து, இறக்கும்வரையும் நல்லொழுக்கத்தோடும் அத்திருப்பதியில் இருந்து, இறப்பது எளிதின் முடிவதன்று. சிதம்பரத்திலோவனிற் சிவபெருமானுடைய திருவுடிகளைத் தரிசித்தமாத்திரத்தே முத்திசித்திக்கும். இன்னும், தக்கிணதேசத்தார் சிதம்பரத்தை நீங்கி முத்தியைத் தேடிக் காசியிலே சென்றால், அது முத்தியைக் கொடுப்பதில்லை; உத்தரதேசத்தார் சிதம்பரம் முத்தி தரும் என்று வந்து சேர்ந்தால், இது முத்தியைக் கொடுக்கும். ஆதலினுலே, சிதம்பரமே எல்லாத் தலங்களினுஞ்சிறந்தது.

பிண்டமும் பிரமாண்டமுஞ் சமம். பிண்டமாகிய சரீரத்தில், இடப்பக்கநாடியாகிய இடைக்கும் வலப்பக்கநாடியாகிய பிங்கலைக்கும் நடுவில் உள்ள சமுமுனநாடியும், பிரமாண்டத்தில் உள்ள இப்பரதகண்டத்தில், இலங்கைக்கும், இமயமலைக்கும் நடுவில் உள்ள தில்லையும், சிவபெருமான் ஆனந்த நிருத்தஞ்செய்யுஞ் தானமாம்.

சரீரம் பிரமபுரம்; சரீரத்தினுள்ளே இருக்கும் இருதயத்தானங் தகரமாகிய புண்டரீகவீடு; இருதயத்தானத்தினுள்ளே இருக்கும் பிரமமாகிய சிவம் ஆகாசம். புறத்தும், இப்படியே, பிரமாண்டம் பிரமபுரம்; பிரமாண்டத்தினுள்ளே இருக்குங் தில்லைவனம் புண்டரீகவீடு; தில்லைவனத்தில் நிருத்தஞ்செய்யுஞ் சிவம் ஆகாசம். இவ்வாகாசம் பூதாகாசம்போற் சடமாகாது சித்தேயாம்; ஆதலாற் சிதம்பரமென ப்படும். இச்சிதம்பரம் எக்காலமும் நீக்கமி ன்றி விளங்குந்தானமாதலால், இத்தில்லையுஞ் சிதம்பரம் எனப்பெயர்பெறும்.

சிதம்பரத்திலே, ஞானசபையிலே, சிவபெருமான், சிவகாமியம்மையார் காண, ஆன்மாக்கள்பொருட்டு அனவரதமும் ஆனந்தநிருத-

தஞ்செய்தருளுவர். சபாநாயகர், கோடிசூரிய ருடைய ஒளிபோலும் ஒளியும், திருப்புன்முறுவலையடைய ஒருத்திருமுகமும், மூன்று திருக்கண் னும், கங்கையையும், பிறையையுங்கொன்றைமாலையையுங் தாங்கிப் பின்றுங்கானின்ற திருச்சடையும், சங்கக்குண்டலம் பொருந்திய வலத்திருச்செவியும், திருத்தோடுபொருந்திய இடத்திருச்செவியும், திருநீலகண்டமும், டமருகம்பொருந்திய திருக்கரம் அபயகரம் என்னும் வலத்திருக்கரம் இரண்டும், அக்கினியகல் பொருந்திய திருக்கரம் டோளகரம் என்னும் இடத்திருக்கரம் இரண்டும், புலித்தோலை ஆடையாகக்கொண்டு கச்சையுடைத்தாய் நெறிப்புப் பொருந்தி விளங்குங் திருவரையும், முயலகன்மேல் ஊன்றிய வலத்திருப்பாதமும் உடையர். சிவகாமியம்மையார், பச்சைநிறத்திருமேனியும், திருக்கழுத்திலே பொருந்திய திருமங்கலசூத்திரமும், செங்கழுநீர்மலர் பிடித்த வலத்திருக்கையும், கடிக்கீழ்த்தொங்கவிட்ட இடத்திருக்கையும், மிக ஒடுங்கிய திருக்கிளையும் உடையர்.

சபாநாயகருடைய வடிவம் ஸ்ரீபஞ்சாக்ஷர வடிவம்; வாச்சியமந்திரமாகிப் சிவசத்தி அவ

ருக்கு உண்மை வடிவம்; வாசகமந்திரம் அவருக்குக் கற்பிதவடிவம். அவருடைய ஆனந்த நிருத்தம் பஞ்சகிருத்தியம். சிருட்டிகிருத்தியம் டமருகத்தினும், திதிகிருத்தியம் அபயகரத்தினும், சங்காரகிருத்தியம் அக்கினியினும், திரோபவகிருத்தியம் ஊன்றிய பாதத்தினும், அநுக்கிரககிருத்தியங் குஞ்சிதபாதத்தினுங் தோன்றும். அவ்வானந்த நிருத்தத்துக்கு நிலைக்களமாகிய சபை சிவசத்தியால் அதிட்டிக்கப்பட்ட சுத்தமாயாமயம். சிவசத்தி, அக்கினியோடு சூடுபோலச் சிவத்தோடு நீக்கமின்றி உள்ள திருவருள்.

வியாக்கிரபாதமுனிவர், பதஞ்சலிமுனிவர், உபமன்னியமுனிவர், திருவடையந்தணர்கள், வியாசமுனிவர், சுகமுனிவர், சௌனகமுனிவர், சைமினிமுனிவர், சூதமுனிவர் முதலாயினேர் எண்ணிறந்தோர்கள், சிதம்பரத்திலே நியமமாகச் சிவகங்கையிலே ஸ்நானஞ்செய்து, நடேசபெருமாணுடைய ஆனந்தநிருத்தத்தைத் தரிசித்து வணங்கித் துதித்துச் சிவானந்தப் பெருவாழ்வு. அடைந்தார்கள். உபமன்னியமுனிவர் கிருஷ்ணருக்குச் சிவதீகைஷ் செய்து சிவபூஷச எழுந்தருளப்பண்ணிக்கொ


தெத்த சைவாசாரியர். சைமினிமுனிவர் நடேசெ  
பெருமானை வேதபாதஸ்தவத்தினுலே துதி  
த்தவர். வேதபாதஸ்தவமாவது முதன்மூன்  
றுபாதமுந் தமது வாக்காகவும் நான்காம்பா  
தம் வேதமாகவுஞ் செய்யப்பட்ட தோத்திரம்.  
[ஸ்தவம் - தோத்திரம்.]

பரங்கருணைத் தடங்கடலாகிய நடேசெப  
ருமானுடைய இலக்கணங்களை உண்மைநூல்  
வாயிலாக அறிந்து, நல்லொழுக்கத்தின் வழு  
வாது நிலை கொண்டு, அவருடைய விளக்கத்  
துக்கு இடமாகிய திருவருவை, விராட்புருட  
ஞகிய பிரமாவினது பிரமாண்டசரீரத்தின்  
இருதயகமலமாகிய தில்லையிலே, நாடோறும்  
விதிப்படி அன்போடு தரிசித்துக்கொண்டு வந்  
தவர், அங்கேசெபருமானைத், தமது பிண்ட  
சரீரத்தினது இருதயகமலமாகிய தகரத்திலே  
தியானித்துத் தரிசித்துப், பாசங்கி முத்தி  
அடைவர். இதுவே தகரவித்தை. தகரவித்தை  
சாங்தோக்கியோபநிடத்திலுங் கைவல்லியோ  
பநிடத்திலும் பேசப்பட்டது.

சிதம்பரத்துக்குச், சிதம்பரமான்மியம்,  
புண்டரீகபுரமான்மியம், வியாக்கிரபுரமான்  
மியம், ஏமசபாமான்மியம், தில்வவனமான்

மியம் என வடமொழியில் ஐந்துமாண்மியங்கள் உள்ளன.

திருச்சிற்றம்பலம்.



## உ. வியாக்கிரபாதச்சருக்கம்.



மத்தியங்தினமுனிவர், தம்முடைய குமாரருக்குச், சிவபுண்ணியங்களைல்லாவற்றுள்ளஞ் சிறந்தது சிவலிங்கபூசை என்றும், சிவஸ்தலங்களைல்லாவற்றுள்ளஞ் சிறந்தது சிதம்பரமாகிய தில்லைவனம் என்றும், போதித்தார். அது கேட்ட குமார், தந்தையாருடைய அநுமதி பெற்றுக்கொண்டு, தெற்கு நோக்கிநடந்து சென்று, தில்லைவனத்தை அடைந்து, அதனுள்ளே சிவகங்கை என்னுஞ் சிவதீர்த்தத்தையும், அதற்குத் தெற்கே ஓராலமரநிழலிலே திருமூலட்டானேசரர் என்னுஞ் சிவலிங்கப்பெருமானையுங் தரிசித்து வணங்கி, நாடோறும் அத்தீர்த்தத்திலே ஸ்நானங்குசெய்து, அச்சிவலிங்கப்பெருமானைப் பூசை செய்துகொண்டு வந்தார். சில நாளாயபின்பு, திருமூலட்டானேசரருக்கு மேற்கே ஒரு திருக்குளத்தைக் கண்டு, அதற்கு மேற்கே ஒருசிவலிங்கந

தாபித்து, அதற்குச் சமீபத்திலே ஒரு பர்ன் சாலை செய்து, இருசிவலிங்கத்தையும் பூசைசெய்துகொண்டு, அப்பர்ணசாலையில் இருந்தார்.

இப்படியிருக்குநாளிலே ஒருநாள், அப்பால முனிவர்: “பூக்களை விடுந்தபின் எடுக்கலாமெனின் வண்டேதும்; விடியுமுன் எடுக்கலாமெனின் வழி தெரியாது, பழுது தெரியாது; மரங்களிலேறிற் கைகால்கள் பனியினால் வழுக்கும்; பழுதில்லாத பூக்கொண்டு சிவபூசை செய்தற்கு யாது செய்வேன்!” என்று தளர்ந்தார். உடனே சிவபெருமான் இடபவாகன மேற்கொண்டெழுந்தருளிவந்து: “நீ விரும்பிய வரம் யாது?” என்று வினாவியருள, அப்பாலமுனிவர்: “எம்பெருமானே! அடியேன் மரங்களிலே வழுக்காமற் பற்றியேறுதற்கு அடியேனுடைய கால்களுங் கைகளும் புலிக்கால்களையும் புலிக்கைகளையும் போல வலிய நகப்பற்றுடையவைகளாய் இருக்கும்பொருட்டும், வழி பார்த்து நடத்தற்கும் பூக்களைப் பழுது பார்த்தெடுத்தற்கும் அக்கால்களி லுங்கைகளி லுங்கண்கள் பொருந்தும்பொருட்டும், அருள்செய்யும்” என்று பிரார்த்தித்தார். சிவபெருமான், அவர் வேண்டுகோளுக்க


அருள் செய்து, மறைந்தருளினார். பாலமுனி வர், அன்று முதல் வியாக்கிரபாதர் என்னும் பெயரையுடையராய், நாடோறும் விடியுமேன் நியதிமுடித்துக், கோட்டுப்பூக் கொடிப்பூ நிலப்பூ நீர்ப்பூ என்னும் நால்வகைப் பூக்களையும் எடுத்துச், சிவாகமவிதிப்படி சிவபூசை செய்துகொண்டு, எண்ணில்காலம் இருந்தார்.

இப்படியிருந்த வியாக்கிரபாதமுனிவரைத், தந்தையாராகிய மத்தியங்கினமுனிவர் வந்து கண்டு, மகிழ்ந்து, சிவகங்கையிலே ஸ்நானஞ் செய்து, திருமூலட்டானமுடையாரையும் திருப்புலீச்சரமுடையாரையும் பூசை செய்துகொண்டு, அம்முனிவருடைய பர்ணசாலையில் இருந்தார். இருக்குநாளிலே, வியாக்கிரபாதமுனி வர், தந்தையாருடைய அநுமதிப்படி, வசிட்டமுனிவருடைய தங்கையாரை விவாகஞ்செய்து உபமன்னியு என்னும் ஒருசற்புத்திரரைப்பெற்றார். அப்புத்திரரை, வசிட்டமுனிவருடைய மனைவியாராகிய அருந்ததியார், தம்முடைய ஆச்சிரமத்துக்குக் கொண்டுபோய்க், காமதேனுவினது பாலையுட்டி வளர்க்குநாளிலே, வியாக்கிரபாதமுனிவர், அப்புத்திரரைத் தமது பர்ணசாலையிலே கொணர்வித்து, அவ


ருக்குக் கிழங்கு பழமுதலியவற்றையுஞ் சலத் திற் கரைத்த மாவையுங் கொடுக்க, அவர் அவைகளை உட்கொள்ளாது உமிழ்ந்து விட உக், காமதேனுவின் பாலை விரும்பி அழுதார். வியாக்கிரபாதமுனிவர், அப்புத்திரரைத் திரு மூல்டானமுடையார் சங்கிதியிலே வளர்த்தி விட, அவர் பசிமிகுதியால் அழுது, சிவபெரு மானுடைய திருவருளினைலே திருப்பாற்கடலைப் பெற்றுப், பருகி வளர்ந்தார்.

ஒருநாள் வியாக்கிரபாதமுனிவர், திருமூலட்டானேசரர் சங்கிதியிலே சிவயோகத்தில் இருந்தபொழுது, தேவதாருவனத்திலே சிவபெருமான் நாற்பத்தெண்ணையிரமுனிவர்களுக்குத் திருநிருத்தஞ்செய்தருளினமையை அறிந்து, அங்கிருத்ததரிசனத்தில் ஆசைமிக்குடையராகி, அங்கிருத்தத்துக்கு இடமாகிய தேவதாருவனமே தமக்கு உறைவிடமாகத் தந்தையார் கற்பியாதொழிந்தமையை நினைந்து தளர்ந்து, பின்பு தெளிந்து, சிதம்பரதலங் திருநிருத்தத்தைத் தரும் என்று துணிந்து, அதனைத் தரிசிப்பித்தருளும்படி சிவபெருமானைப் பூசை செய்துகொண்டிருந்தார்.

திருச்சிற்றம்பலம்.



## ந. பதஞ்சலிச்சருக்கம்.



இருநாள் விட்டு னு, ஆதிசேஷராகிய சய னத்தின்மீது செய்ய நித்திரையை விட்டெட்டு ந்து, கைகள் சிரசின்மேலே குவிய, ஆனந்த வருவி பொழிந்து, சிவானந்தபரவசராய் இரு ந்து, பின்பு சயனத்தினின்று நீங்கி, நித்தியக ருமுடித்துக்கொண்டு, சிங்காசனத்தின்மேல் வீற்றிருந்தருளினார். அப்பொழுது ஆதிசேஷர் அவரை வணங்கி; “எம்பெருமானே! நீர் அடி பேன்மீது முன்புபோலச் சயனித்துப் பின் விழிபாது இப்படி எழுந்தருளியிருந்தமை என்னை!” என்று வினாவ, விட்டு னு சொல்வா ராயினாரா:

“ஆதிசேஷா! நேற்றுச் சிவபெருமான், தாம் பிக்ஷாடனவடிவங்கொண்டு, என்னை மோகினி வடிவங் கொள்வித்து, என்னேடு தேவதாரு வனத்துக் கெழுந்தருளிப், பிக்ஷயேற்பாரா யினார். அங்குள்ள நாற்பத்தெண்ணையிரமுனி வர்கள் என்னைக் கண்டு மோகிக்க, அவர்களுடைய பன்னியர்கள், சிவபெருமானைக் கண்டு மோகித்தார்கள். அஃதறிந்த முனிவர்கள் சிவபெருமான்மீது பல சாபங்களிட, அவை பயன்படாதொழிந்தன. அதன்பின் முனிவர்கள் அபிசாரதோமன்ற செய்தார்கள். சிவபெ

ருமான் அம்முனிவருடைய குண்டத்தக்கினி யினின்றும் முதற்கண்ணே தோன்றி வந்த புலியைப் பிடித்துரித்துத் தோலையுடுத்துக்கொண்டார்; பின்பு தோன்றிவந்த பூதங்களைத் தமக்கு அடிமைகளாக்கிக்கொண்டார் பின்பு தோன்றிவந்த ஒரு சருப்பத்தைத் தமது திருக்கரத்திலே கடகமாக அணிந்துகொண்டார்; பின்பு தோன்றிவந்த குறள் வடிவினதாகிய முயலகளெனதிரே பாய்ந்து, அதன் முதுகுளெரியும்படி அதன் மேலே வலப்பாதத்தினாலே மிதித்துக்கொண்டார்; பின்பு விடுக்கப்பட்டு வந்த அக்கினியைத் திருக்கரத்தில் ஏந்திக்கொண்டார்; பின்பு விடுக்கப்பட்டு வந்த மந்திரங்களைத் திருவடியிலே திருச்சிலம்புகளுக்குத் தரிசாகச் சாத்திக்கொண்டார். இவ்வாறு செய்தபின், சிவபெருமான் அங்காற்பத்தெண்ணையிரமுனிவர்களுக்கு அநுக்கிரகிக்கத் திருவுளங்கொண்டு, ஆகாயமார்க்கமாக இடபவாகனத்தோடு வந்த உமாதேவியார் தமதிடப்பக்கத்திலே பொருந்தி நிற்க, நான் மோகினி வடிவம் நீங்கி முன்னைவடிவங்கொண்டு வணக்கியொடுங்கப், பிரமன் இந்திரன் முதலியதேவர்களும் முனிவர்களுஞ் சேவிக்கத், திரு

நிருத்தஞ் செய்தருளினார். நாற்பத்தெண்ணே யிர முனிவர்கள், தங்கள் ஆணவமலசத்திக் கொல்லாங் கூடி வந்து ஆணவ மூலமாகிய முபலகளைப் பொருந்தத், தாங்கள் நிருத்தரி சனஞ்செய்து, சிவானங்தபரவசர்களாயினார்கள். சிவபெருமான் எல்லார்மீதுந் திருக்கண் சாத்தி: “நீங்கள் நமது நிருத்தத்தைச் சிவலிங்கத்திலே தியானித்து வழிபடுங்கள்” என்று பணித்துவிட்டு, உமாதேவியாரோடும் இடபவாகனமேற்கொண்டு மறைந்தருளினார். மறைந்தருளிய திக்குமுன்னாக வணங்கி எல்லாரும் அகன்றபின், நான் நேற்று உன்மீது சயனித்தும், நிருத்தானங்தத்தினாலே நித்திரையை யொழிந்தேன்” என்றார்.

இப்படி விட்டுணு சொல்லிய வார்த்தையை ஆதிசேஷர் கேட்டு, நிருத்தரிசனத்தின்மீது பேராசையையுடையராய், அதுமதி பெற்றுக் கொண்டு, திருக்கைலாசமலைப்பக்கத்தை அடைந்து, சிவபெருமானைக் குறித்து எண்ணில்காலங் தவஞ்செய்தார். சிவபெருமான் இடபவாகன மேற்கொண்டு வெளிப்பட்டு, அவ்வாக்சேஷனைத் தழுவி, அவர்தலைமீது சுமது திரு

கச

பதஞ்சலிச்சருக்கம்.

க்கரத்தை வைத்துத் திருவாய்மலர்ஸ்தருள்வா  
ராயினார்:—


“அன்பனே; பஞ்சகிருத்தியமே நமக்கு  
நிருத்தமாகும். நாங் தேவதாருவனத்திலே  
வெளிப்பட நின்று நிருத்தஞ்செய்தபொழுது,  
அவ்வனம் அதனைப் பொறுக்கமாட்டா தசை  
ந்தது; அதனாலே நிருத்தத்தை விரைவில் ஒழித்  
த்துவிட்டேம். உனக்கு இங்கே நிருத்தங்காட்டுவேமனின், இவ்வனமும் அதனைப்  
பொறுக்கவல்லதன்று. நமது நிருத்தத்தைப்  
பொறுக்கவல்லது தில்லைவனம். அந்தத் தலத்  
திலே மூலவிங்கம் இருக்கின்றது. அதற்குத்  
தெற்கே ஒரு சபையுண்டு. அங்கே நாம் எக்காலமும் நிருத்தஞ்செய்தருள்வேம். நீ அங்கே இவ்வடிவத்தோடு போவாயாயின், உன்னையிரம் படங்களையுங் கண்டு உலகம் பயப்படும்.  
நெடுங்காலத்துக்கு முன் அத்திரிமுனிவனும் அவன்மனைவியாகிய அனசூஸயயும் உன்னைப் பிள்ளையாகப் பெற வீரும்பி விட்டு ஞைவை நோக்கித் தவஞ்செய்தார்கள். அவ்வனசூஸய இருது மதியாய் ஸ்நானங்செய்து கரையே ற்யபொழுது, நீ அவளுடைய அஞ்சலியிலே ஜிக்குதலைப் பொருந்திய ஒரு சிறு பாம்பாய்ப்

பொருந்த, அவள் பயத்தினாலே கைவிட, நீ விழுந்து பதஞ்சலி என்னும் பெயர்பெற்றும். இப்பொழுதும் நீ அவ்வடிவமும் அப்பெயருங் கொண்டு நாகலோகத்துக்குப் போ. அங்கே ஒரு பருவதமும் அதற்குத் தெற்கே ஒரு பிலாத்துவாரமும் உள்ளன. அப்பிலத்துவாரத் தின் முடிவு தில்லைவனம். அப்பிலத்துவாரம் நீங்க, அதற்கு வடபக்கத்திலே, ஓராலமரங்கிலே, அப்பருவதத்தின் கொழுந்து மூலலிங்கமாய் இருக்கும். வியாக்கிரபாதமுனிவன் நமது நிருத்தத்தைத் தரிசிக்க விரும்பி, அவ்விலங்கத்தைப் பூசை செய்துகொண்டிருக்கின்றன. நீயும் போய், அவனேஷ்டரு. கைப்பூசம் வியாழக்கிழமையோடு கூடுஞ் சித்தயோகதி னத்து மத்தியானத்திலே, நாம் உங்களுக்கு ஆனந்தநிருத்தங் காட்டியருள்வோம்” என்று திருவாய்மலர்ந்து மறைந்தருளி ஞார்.

சிவபெருமான் மறைந்தருளிய திக்குக்கு கேராக ஆதிசேஷர் வணங்கியெழுந்து, பதஞ்சலி வடிவங்கொண்டு, நாகலோகத்துக்குப் போய், அங்கே பாதாளமேழையும் உருவி நின்ற ஞானமயமாகிய பருவதத்தை வணங்கி, அதற்குத் தென்பக்கத்துள்ள பிலத்துவாரம் வாயிலாகப் பூலோகத்தில் ஏற்ற, தில்லைவன

த்தை அடைந்து, அங்கே வியாக்கிரபாத்மனி வணரக் கண்டு, அவருக்குத் தம்முடைய வரலாறிறல்லாஞ்சொல்லிச், சிவகங்கையிலே ஸ்நானஞ்சு செய்து. திருமூலட்டானமுடையாரையுங் திருப்புலீச்சரமுடையாரையும் பூசை செய்துகொண்டிருந்தார். சிலநாளாய்பின்பு, தில்லைவனத்தின் மேல்புறங்கில் ஒருவாவியைக்கண்டு, அதன் கீழ்க்கரையிலே ஒரு சிவலிங்கந்தாபித்து. அவ்வாவியின் வடபக்கத்திலே ஒரு பர்ணசாலை செய்து, மூன்றுசிவலிங்கத்தையும் பூசை செய்துகொண்டு, அதிலிருந்தார். இருக்குநாளிலே. திருநிருத்த தரிசனத்தின்பொருட்டு, எண்ணில்லாதவர்கள் புதுமை புதுமையாக வந்து கூடினார்கள். நிருத்ததரிசனத்தின் பொருட்டு முன்னே வந்திருந்த திருவடையந்தனர் மூவாயிரவரும் இவர்களோடு வந்து சேர்ந்தார்கள்.

திருச்சிற்றம்பலம்.



ச. நடராசச்சருக்கம்.



தைப்பூசம் வியாழக்கிழமையோடு கூடுஞ்சித்தயோகத்தைம் வர, அன்று மத்தியானத்

திலே, ஆயிரமுகத்தையுடைய பானுகம்பர் ஆயிரஞ்சங்கூத, ஆயிரந்தோளையுடைய வாணி சுரன் குடமுழா ஒலிப்பிக்க, பஞ்சதந்துபி யொலியும் வேதவொலியுங் கந்தருவருடைய கீதவொலியும் மிக்கெழு, ஞானசபையிலே சிவபெருமான் உமாதேவியாரோடு நின்று, ஆனந்தநிருத்தஞ் செய்தருளினர். வியாக்கிரபாத முனிவர் பதஞ்சலிமுனிவர் என்னும் இருவரும், பிரமா விட்டுணு முதலிய தேவர்களும், திருவுடையந்தணர் மூவாயிரரும் பிறரும், சிவபெருமானுடைய திருவருளினாலே, ஞானக்கண்ணைப் பெற்று, அவருடைய ஆனந்ததாண்டவத்தைத் தரிசித்து, உரோமஞ் சிலிர்ப்ப, நெஞ்சநெக்குருகக், கண்ணீர்பொழியச், சிவானந்தமாக்கடலின், மூழ்கினர்கள். பதஞ்சலிமுனிவர்: ‘எம்பெருமானே! இந்த ஞானசபையிலே உமாதேவியாரோடு இன்றுமுதல் எக்காலமும் ஆன்மாக்களுக்கு ஆனந்தநிருத்தத்தைப் புலப்படுத்தியருனும்’ என்று வேண்டிக்கொண்டார். அதற்குச் சிவபெருமான் உடன்பட்டருளினர்.


சிவபெருமான் பணித்தருளியபடியே, தேவர்கள் அந்த நிருத்தஸ்தானத்தை வணைத்து,

உயர்ந்த பொன்னினாலே ஒரு மகாசபை செய் தார்கள். சிவபெருமான், அன்றுதொடங்கித் தேவர்களும் வியாக்கிரபாதமுனிவர் பதஞ்ச லிமுனிவர் முதலாயினேரும் வணங்கச், சிவ காமியம்மையாரோடும் கனகசபையிலே எக்காலமுந் திருநிருத்தத்தைத் தரிசிப்பித்தருள் வாராயினார்.


இங்கே எல்லாரும் நிருத்ததரிசனஞ்செய்து கொண்டிருக்குநாளிலே, பிரமதேவர், கங்கை க்கரையிலுள்ள அந்தர்வேதியிலே ஒரு யாகஞ் செய்யத் தொடங்கிக்கொண்டு, தில்லைவாழந்த ணர்களையுந் தேவர்களையும் அழைத்துக்கொண்டு வரும்பொருட்டு, நாரதமுனிவரைத் தில்லைவனத்துக்கு அனுப்பினார். அந்நாரதமுனி வருடைய சொல்லைக் கேட்ட தேவர்களும் அந்தணர்களும்: “இங்கே ஆனந்தநிருத்தமாகிய அமிர்தத்தை உண்ணும் நாங்கள் இனி உங்கள் அவியை உண்ணேன்” என்றார்கள். அதனை நாரதமுனிவர் சென்று பிரமதேவருக்கு விண்ணப்பஞ்செய்ய, அப்பிரமதேவர் தாமே சென்று தில்லைவனத்தை அடைந்து, சிவகங்கையிலே ஸ்நான ஞ்செய்து, திருநிருத்தத்தைத் தரிசித்துச், சிவலிங்கத்தை வணங்கி,

வியாக்கிரபாத முனிவரிடத்தே போய், அவர் வாயிலாகத் தில்லைவாழந்தனர்களையுங் தேவர் களையும் உடன்படுத்தி, அந்தர்வேதிக்கு அழைத்துக்கொண்டு போய்த், தமதியாகத்தை முற்றுவித்தார். வியாக்கிரபாதமுனிவரும் பதஞ் சலிமுனிவரும், நிருத்ததரிசனங்க் செய்துகொண்டு, தில்லைவனத்தில் இருந்தார்கள்.

திருச்சிற்றம்பலம்.



## ஞ. இரணியவன்மச்சருக்கம்.



பிரமாண்டம் படைக்கப்பட்டபொழுது, சூரியனுக்கு, மனு, இயமன் என இரண்டு குமாரர்கள், தோன்றினார்கள். பூமியிலே வெளிப்படப் பாவஞ் செய்தவரை இம்மையிற்றுனே தண்டித்தற்கு மனுவும், வெளிப்படா மற் பாவஞ் செய்தவரை மறுமையிலே நரகத் திலே தண்டித்தற்கு இயமனும், சிவபெருமானுலே, நியோகிக்கப்பட்டார்கள்.

மனு, இமயமலைக்குத் தெற்கே உள்ள கௌடதேசத்தில் இருந்துகொண்டு, பூமியை ஆண்டார். ஒருவர் பின் ஒருவராகத் தனித்தனியே எழுபத்தொருசதுர்யுகம் அரசியற்றி,

நான்குமனுக்கள் இறந்தார்கள். ஐந்தாமனுவுக்கு மனைவியர் இருவர். அவர்களுள்ளே, மூத்தாளிடத்தில் உடம்பு முழுதுஞ் சிங்கம்போல வெண்ணிறமுடைய சிங்கவன்மன் என்னும் ஒரு குமாரனும் இளையாளிடத்தில் அழகினையுடைய வேதவன்மன் சுமதிவன்மன் என்னும் இரண்டு குமாரர்களும் பிறந்தார்கள்.

சிங்கவன்மனூர், தாம் உடற்குறற்றமுடைமையால் இராச்சியத்துக்கு யோக்கியரல்லர் என்றும், தந்தையாராகிய மனுவினது அநுமதியினாலே தம்முடைய தம்பியர் இருவருள் ஒருவர் இராச்சியத்தைப் பெறக்கடவர் என்றும், பூமியெங்குங் திரிந்து சிவ தீர்த்தஸ்நானமுஞ் சிவஸ்தலதரிசனமுஞ் செய்வதேதபக்கு உறுதி என்றங் தெளிந்து, தந்தையாருக்கு விண்ணப்பஞ்செய்துகொண்டு, கெளட்டேசத்தை நீங்கிச் சென்று, காசியை அடைந்து, கங்கையின் மூழ்கி, விசுவேசரைத் தரிசித்தார். பின்பு வங்கதேசத்தையுஞ் சாவகரேசத்தையுஞ் கடார்து, ஒட்டியதேசத்திற் சென்று, வீபேசரை வணங்கினார். பின்பு தெலுங்கதேசத்திற்சென்று, பூர்ணைசலத்தை வணங்கித், திருக்காளத்தியை அடைந்து நமஸ்கரித்துக்கொண்டு, போயினார். போகுஞாளில், வழியிலே ஒருவேடனைக் கண்

டழைத்து, ஒருமரங்கிலில் இருத்திக்கொண்டு: “இக்காட்டில் யாது புதுமை உள்ளது?” என்று வினாவ, வேடன் கும்பிட்டு: “இக்காட்டிலே ஓராற்றங்கரையிலே ஒருமாமரத்தினடியிலே ஒரு தேவர் இருக்கின்றார். அவராகுகே, ஒரு பச்சைப்பெண் ஒரு பிலத்தின் வழியே வந்து, இரண்டு பொழுதும் அவர்மேலே பூக்களைச் சொரிகின்றார்” என்றான். அது கேட்ட சிங்கவன்மனூர். அவ்வேடன் வழிகாட்டச் சென்று, மாவடித்தேவராகிய திருவேகம்பரை அடைந்து, நாடோறும் வணங்கித், தினைமாத்தேன் பழமுதலிய உணவுகளை அவ்வேடன் கொண்டுவந்து தர, வாங்கிப் புசித்துக்கொண்டு இருந்தார். இருக்கு நாளிலே, தாங் தென் பூமியெங்கும் யாத்திரைசெய்ய விரும்பி, முன் வழிபார்த்தறிந்து கொண்டு வரும்பொருட்டு அவ்வேடனை அனுப்பினார். அவன்போய்ப் பார்த்துக்கொண்டு வந்து: “தில்லைவனத்திலே ஒரு பொற்றுமரை வாவிக்கரையிலே ஒருப்பியன் நித்திரைசெய்துகொண்டிருக்கின்றான்” என்று விண்ணப்பஞ்செய்தான்.

அது கேட்ட சிங்கவன்மனூர், அவ்வேடன் வழிகாட்டச் சென்று, தில்லைவனத்தை அடை

ந்து, சிவகங்கைக்கரையிலே சமாதி பொருந்தி இருந்த வியாக்கிரபாதமுனிவர் திருமுன் சென்று, நமஸ்கரித்து எழுந்து கும்பிட்டுக்கொண்டு நின்றூர். வியாக்கிரபாதமுனிவர், தமது சங்கிதியிலே நின்ற சிங்கவன்மனுரைடைய வரலாறனைத்தையும் யோகத்தினால் அறிந்து, மகிழ்ந்து: “சிங்கவன்மனே” என்றூர். உடனே சிங்கவன்மனூர் விழுந்து நமஸ்கரித்து, எழுந்து, கண்ணீர் ததும்ப நின்றூர். அவரை வியாக்கிரபாதமுனிவர், தமது திருமுன் அழைத்திருத்திக்கொண்டு: “உன்வரலாறென்னை?” என்று வினாவியருளினார். சிங்கவன்மனூர் கைதொழுது: “முனிவர்பெருமானே! அடியேன் கெள டேசமனுவின் குமாரன். அடியேனுக்குத் தம்பிமார் இருவர். அடியேன் உமது திருவருளி ஞலே சிவபெருமானைக் குறித்துத் தவஞ்செய்ய வங்தேன்” என்றூர். அதுகேட்ட வியாக்கிரபாதமுனிவர்: “உன் பிதா மிக முதிர்ந்தவன் இனி அரசாளும் பேறு உன்னற் பெற்பாலதாகவும், நீ தவஞ்செய்ய எண் னும் எண் ணங் தகாது” என்று அருளிச்செய்தார். அதற்குச் சிங்கவன்மனூர்: “அடியேனுடைய வடிவம் அரசாளுதற்குரிய வடிவமன்று; ஆதலீ

ஞெல், அடியேனுக்கு அதில் ஆசையில்லை; அடியேனுடைய தந்தையாருக்குப் பின் அடியேனுடைய தம்பிமார் அரசியற்றத்தக்கவர்; அடியேன் முத்தியின்பம் அடையும்பொருட்டு அருள்செய்யும்” என்று விண்ணப்பஞ்செய்தார்.

அப்பொழுது வியாக்கிரபாதமுனிவர்: “இவன், தன் னுடற்குற்ற நீங்கினால், அரசாளுங்கருத்துடையன். நடேசபெருமான் கருணை செய்தாராயின், சிதம்பராலயத் திருப்பணிக்கு இவன் ஆளாவான்” என்று திருவளங்கொண்டு: “நாம் வரும்வரையும் இங்கே நில்” என்று சிங்கவன்மனுரைக் கரையிலே நிறுத்திவிட்டுப், பதஞ்சலிமுனிவரிடத்தே போய், அவருக்கு அச்சிங்கவன்மனுரைடைய வரவைச் சொல்லினார். முனிவர் இருவருங் கூடி வந்து, கனகசபையின் வாயிலிலே நின்று, நிருத்தத்தாரிசனகாலம் வச, உள்ளே புகுந்து, நமஸ்கரித்து: “எம்பெருமானே! கெளடேசகுமாரன் இங்கே வந்து நிற்கின்றன். அவனுக்கு உடற்குற்றத்தை நீக்கித், திருநிருத்தத்தைப் புலப்படுத்தி, அவனை அடிமைகொண்டருஞ்க” என்று விண்ணப்பஞ்செய்தார்கள். ஆனந்தநடேசர் திருவளமகிழ்ந்து: “முனிவிர்காள்! நீங்கள் சிங்க

வன் மனைப் பொற்றுமரைவாவியிலே ஸ்நான ஞ செய்வித்து, இங்கே அழைத்துக்கொண்டு வாருங்கள்” என்று பணித்தருளி ஞார். உடனே முனிவர் இருவரும் விரைந்து சென்று, சிங்க வல்மனுரைச் சிவகங்கையிலே ஸ்நான ஞ செய்வித்தார்கள். சிங்கவன் மனைர் ஸ்நான ஞ செய்து, முன்வடிவநீங்கிப். பொன்வடிவந்தாங்கி, எழுந்து, இரணியவன் மனைர் எனப் பெயர்பெற்றார்.

வியாக்கிரபாத முனிவர் இரணியவன் மனைருக்குத் திருவைங்தெழுத்தை உபதேசித்து, அவரை அழைத்துக்கொண்டு போய்ச், சபைக்கு முன்னே நமஸ்கரிப்பிக்க, ஆனந்தநடேசர் அவ்விரணியவன் மனைருக்குத் திருநிருத்தத்தைக் காட்டியருளி ஞார். திருநிருத்தந் தரிசித்தவுடனே, இரணியவன் மனைர் நெஞ்சநெக்குருக, இரண்டுகண்களினின்றும் அருவி சொரியு, ஆனந்தபரவசராகி, நடுநடுங்கிப், பூமியின் மேல் விழுந்து நமஸ்கரித்து, எழுந்து, துதிசெய்துகொண்டு நின்றார். சிற்சபேசர் திருவளமகிழ்ந்து: “இரணியவன் மனை! நீ நமக்கும், வியாக்கிரபாதனுக்கும், பதஞ்சலிக்கும், மூவாயிரமுனிவருக்குங் தொண்டு செய்வாயாக” என்று திருவாய்மலர்ந்தருளி ஞார். வியாக்கிர

பாதமுனிவர் இரணியவன்மனையை அழைத்து கொண்டு போய்த், திருமூலட்டானமுடையாரையும், திருவனந்தேச்சரமுடையாரையும் வணங்குவித்துக் கொண்டு, தமது பர்ணசாலையை அடைந்து, தம்பத்தினியாரைநோக்கி: “நீ உபமன்னியுவுக்குப் பின்பு பெற்ற பின்லோ இப்பிள்ளோ” என்றார். உடனே இரணியவன்மனூர் தாயாருடைய திருவடிகளை வணங்கத், தாயார், அவ்விரணியவன்மனையைச் சபாநாதர் தமக்குத் தந்தருளிய இரத்தினம் எனக், கைக்கொண்டார். இரணியவன்மனூர் நாடோறுஞ் சிவகங்கையிலே ஸ்நானங்செய்து, சிவபெருமானைத் தரிசித்து, வியாக்கிரபாதமுனி வருக்கும் பதஞ்சலிமுனிவருக்குங் தொண்டுசெய்து கொண்டு இருந்தார்.

இப்படியிருக்குநாளிலே, கெள்டேசராகிய மனு, தமதிராச்சியத்தைத் தம்முடைய மூத்தகுமாரனுகிய சிங்கவன்மலைக்கொண்டு நடத்துவிக்கும்பொருட்டு வசிட்டமுனிவருக்கு விண்ணப்பஞ்செய்துவிட்டுச், சுவர்க்கத்தை அடைங்கனர். வசிட்டமுனிவர் அம்மனுவின் பொருட்டுச் செயற்பாலனவாகிய கிரியைகள் இனத்தையும் இளையகுமாரர்களைக் கொண்டு

முற்றுவித்த பின், அவர்கள் வேண்டுகோளி ன்படி, தென்றிசை நோக்கிச் சென்று, தில்லை வனத்துக்கு வடமேற்றிசையில் உள்ள திருக்களாமரங்கில் எழுந்தருளியிருக்கும் பிரமபுரீசரை வணங்கினார். அஃதறிந்த வியாக்கிரபாதமுனிவர்: “நாம் இப்புசையை முடித்துக்கொண்டு வருவோம்; நீ முன்னே போ” என்று பணித்தருள, இரணியவன்மனூர், தாம் முன் போய் வசிட்டமுனிவரை வணங்கித், தந்தையார் சுவர்க்கமடைந்தமையை அறிந்து, துக்கமுற்றூர். அஃதுணர்ந்த வியாக்கிரபாதமுனிவர் பதஞ்சலிமுனிவர் இருவரும் அங்குவர, வசிட்டமுனிவர் அவர்களெதிர்சென்றூர். இப்படிக் கலந்த மூவருங் தங்களுள்ளே சற்காரன் செய்துகொண்டார்கள்.

வியாக்கிரபாதமுனிவர், தம்மை வணங்கிய இரணியவன்மனூரை மனந்தெளிவித்து, வசிட்டமுனிவரை அழித்துக்கொண்டு சென்று, சிவகங்கையிலே ஸ்நானன்று செய்வித்து, நடேசபெருமானையும் திருமூலட்டானமுடையாரையுங். திருப்புலீச்சரமுடையாரையுங், திருவனந்தேச்சரமுடையாரையும் வணங்குவித்துத் தமதாச்சிரமத்தில் அவருக்கு விருந்து செய்

தார். மற்றைநாள், வசிட்டமுனிவருப் வியாக்கிரபாதமுனிவரும் பதஞ்சலிமுனிவருங் கூடி யிருந்தபொழுது, இரணியவன்மனூர் வந்து நமஸ்காரங்கூடிசெய்துகொண்டு, அவர்கள் சங்கிதியில் இருந்தார். வசிட்டமுனிவர் வியாக்கிரபாதமுனிவரை நோக்கிக்: “கெள்டராசா தன் னிராச்சியத்தை இவ்விரணியவன்மலைக்கொண்டே நடத்துவிக்கும்பொருட்டு என்னை வேண்டிக்கொண்டனன். இவனை அழைத்துக்கொண்டுபோதற்கே இங்குவந்தேன்” என்றார். உடனே வியாக்கிரபாதமுனிவர் இரணியவன்மனையை நோக்கி: “உன்கருத்தென்னை?” என்றார். இரணியவன்மனூர் வியாக்கிரபாதமுனிவரை வணங்கி: “எம்பெருமானே! அடியேன் சிற்சபேசருக்கும் உமக்குங்கெய்யும் வழிபாட்டையேயன்றிப்பிறிதொன்றையும் விருப்பேன்” என்று விண்ணப்பங்கெய்தார். வியாக்கிரபாதமுனிவர்: “உன்கருத்து இதுவாயின், நீ வசிட்டமுனிவருடனே அங்கே போய், இராசகிரீட்டத்தையும், இரத்தினம் பொன் முதலிய திரணியங்களையும், யானை குதிரை தேர் காலாட்களையும், மந்திரிமார்க்களையுங் கொண்டு சீக்கிரம்வருவாயாக. இங்கே எம்மோடு நிருத்தத்தரிசனங்கெய்துகொண்டிருந்த திருவுடையந்தனர் மூவா


யிரவர் அந்தர்வேதியில் இருக்கின்றார்கள். நீ வரும்பொழுது அவர்களை அழைத்துக்கொண்டு வருவாயாக” என்று பணித்தருளினார்.

இரண்ணியவன்மனூர் நடேசபெருமானை வணக்கித் திருவாருள் பெற்று, வியாக்கிரபாதமுனிவரையும் அவர்பத்தினியாரையும் பதஞ்சலிமுனிவரையும் வணங்கி விடைகொண்டு, வசிட்டமுனிவரோடு நடந்து, கெளடேசத்தை அடைந்து, தம்மை வந்தெத்திர்கொண்டதம்பிமார் முதலாயினுரோடு நகரத்திற் சென்று, சிலநாள் அங்கிருந்தார். பின்பு தம்பிமார் மந்திரிமார் முதலாயினுர்களோடும் புறப்பட்டு, அந்தர்வேதியை அடைந்து திருவடையந்தணர்களை வணங்கித், கேர்களின் மேலேற்றி கொண்டு, சென்று, தில்லைவனத்தினது திருவெல்லையை அடைந்தார். அடைந்தவுடனே, தாம் விரைந்து சென்று, வியாக்கிரபாதமுனிவரையும் பதஞ்சலிமுனிவரையும் வணங்கி, நிகழ்ந்தனவெல்லாம் விண்ணப்பஞ்செய்தார். அம்முனிவரிருவரும் விரைந்து, திருவடையந்தணர்களை எதிர்கொண்டார்கள்.

திருவடையந்தணர்கள், தங்கள் தேர்களைக் கணக்கைப்பயின் வடமேற்குப் பக்கத்திலே நிறு

த்திக்கொண்டு, இறங்கி வந்து, வியாக்கிரபாத் முனிவருக்குத் தங்களை எண்ணிக் காட்ட, மூவாயிரர் என்னுங் தொகையிலே ஒருவரை அங்கே காணுது இரணியவன்மனூர் திகை த்து நின்றார். அப்பொழுது, எல்லாருங்கேட் கும்படி; சிவபெருமான்: “இவ்வந்தனர்களை எல்லாரும் கம்மை ஒப்பர்கள்; நாம் இவர்களை ஒப்பேம்; நாம் இவர்களுள் ஒருவர்” என்றாருளிச்செய்தார். அது கேட்ட திருவடையந்தனர்கள், அஞ்சி நடுநடுங்கித், தங்களுள்ளே தாங்கள் நமஸ்கரித்தெழுந்து, கனகசபையை அடைந்து, நடேசபெருமானை வணங்கிக்கொண்டு, அச்சபையைச் சூழி இருந்தார்கள். இரணியவன்மனூர், கனகசபைக்குக் கிழக்குத்திக்கிலே கொற்றவன்குடி என ஒரு நகரஞ்செய்வித்துக்கொண்டு, அங்கே இருந்தார்.

திருச்சிற்றம்பலம்.



சு. திருவிழாச்சருக்கம்.



சிதம்பரத்திலே, எல்லாரும், நிருத்ததரிசனஞ்ச செய்துகொண்டு வாழுநாளில் ஒருநாள், நடேசபெருமான் பக்கத்திலே திருக்கூட்ட

மாகி இருந்தார்கள். அப்பொழுது வியாக்கிர பாதமுனிவர்: “இரணியவன்மன் இப்பூமியை ஆளக்கடவன்; இவன்றம்பிமார்கள் கெளட தேசத்தை ஆளக்கடவர்கள்” என்றார். அதற்குப் பதஞ்சலிமுனிவரும் வசிட்டமுனிவரும் உபமன்னியமுனிவருங் தில்லைவாழுந்தனர்களும் மகிழ்ந்து: “அப்படியே ஆகுக” என்றார்கள். வியாக்கிரபாதமுனிவர், இரணியவன்மனையை விவாகஞ் செய்வித்து, முடிசுட்டிப், புலிக்கொடி கொடுத்துச், சோழராசாவாக்கி னர். இரணியவன்மனஞருடைய தம்பிமார்கள், விடைபெற்றுக்கொண்டு, நால்வகைச்சேனைகள் சூழச் சென்று, கெளடதேசத்தை அடைந்தார்கள்.

பின்பு, வியாக்கிரபாதமுனிவருடைய அநுஞ்ஞைப்படி, இரணியவன்மனை நடேசபெருமானுக்குத் திருவம்பலமும், திருமூலட்டானேசராருக்குத் திருக்கோயிலும், திருமாளிகைகளும், திருமதில்களும், திருக்கோபுரங்களும், பிறவுஞ் செய்வித்தார். திருவீதியிலே தில்லைவாழுந்தனர்களுக்குத் திருமாளிகைகள் கட்டுவித்து, அவர்களைக் குடி புகுவித்தார். சிதம்பராலயத்திலே செயற்பாலனவாகிய பூசை

திருவிழாமுதலியன செய்தற்பொருட்டு, வேத சிவாகமப்படியே பதஞ்சலிமுனிவரைக்கோண்டு ஒருபத்ததி செய்வித்து, அதனை யானை மேலேற்றித் திருக்கோயிலை வலஞ்செய்வித்துக், கனகசபையினுள்ளே பிரவேசிப்பித்தார். பூசைதிருவிழா முதலியவற்றிற்கு வேண்டும் நிபந்தங்கள் அமைத்தார். நித்தியபூசை, பன்னிரண்டுமாசபூசை, தமனகஞ் சாத்துதல், பவித்திரஞ்சாத்துதல், ஆனியுற்சவம், ஆடிநீர் விளையாட்டுற்சவம், ஐப்பசியுற்சவம், கார்த்தி கைத்திருவிளக்கீடு, மார்கழியுற்சவம், ஸதப்பு சத்திருப்பாவாடை, மாசியுற்சவம் முதலியவை களைல்லாம் விதிப்படி செய்விப்பாராயினார்.

சபாநடேசருக்கு வருஷங்கோறும் அபிஷேகங்கள் செய்யப்படுங் தனம் ஆறு. அவையாவன:— சித்திரைத் திருவோணம், ஆனித்திருவுத்திரம், மார்கழித்திருவாதிரை, ஆவணிச்சுக்கிலபக்க சதுர்த்தசி, புரட்டாதிச் சுக்கிலபக்க சதுர்த்தசி, மாசிச்சுக்கிலபக்க சதுர்த்தசி என்புனவாம்.

திருச்சிற்றம்பலம்.



# எ. தீர்த்தச்சருக்கம்.



சிதம்பரத்திலே பத்துத் தீர்த்தங்கள் உள்ளன. அவையாவன:—

க. சிவகங்கை—இது கனசைபைச்சுவடக்கே உள்ளது.

உ. குய்யதீர்த்தம்—இது திருக்கோயிலுக்கு வடக்கே உள்ள சமுத்திரத்திற்பாசமறுத்ததுறை.

ந. புலி மடு—இது திருக்கோயிலுக்குத் தெற்கே உள்ளது.

ச. வியாக்கிரபாததீர்த்தம்—இது திருக்கோயிலுக்கு மேற்கே திருப்புல்ச்சரத்துக்கு எதிரே உள்ளது. இது இளமைநாயனர் குளம் எனவும் பெயர் பெறும்.

டி. அனந்ததீர்த்தம்—இது திருக்கோயிலுக்கு மேற்கே திருவனந்தேச்சுரத்துக்கு முன்னுள்ளது.

கூ. நாகசேசரி—இது திருவனந்தேச்சுரத்துக்கு மேற்கே உள்ளது.

எ. பிரமதீர்த்தம்—இது திருக்கோயிலுக்கு வடமேற்கே திருக்களாஞ்சேரியில் உள்ளது.

அ. சிவப்பிரியை—இது திருக்கோயி லுக்கு வடக்கே பிரமசாமுண்டி கோயிலுக்கு முன்னே உள்ளது.

கூ. திருப்பாற்கடல்—இது சிவப்பிரியைக்குத் தென்கிழக்கே உள்ளது.

க0. பரமானங்தகூபம்—இது கனகசபைக்குக் கிழக்கே உள்ளது.

சிவகங்கை சிவவடிவம். நாடோறும் நியமாக அதிலே ஸ்நானஞ்செய்து, சந்தியாவந்தன முதலியன முடிப்பது பெரும்புண்ணியம். அதிலே, மாசப்பிறப்பு, கிருஷ்ணபக்க அட்டமி, கிருஷ்ணபக்க சதுர்த்தசி, அமாவாசை, பெளர்ணிமை, திருவாதிரை, விதிபாதயோகம் என்பவைகளிலே, ஸ்நானஞ்செய்வது விசேடம். வருஷப்பிறப்பு, மார்கழித்திருவாதிரை, மாசித்திருமகம், சூரியகிரகணம், சந்திரகிரகணம், சிவராத்திரி என்பவைகளிலே ஸ்நானஞ்செய்வது மகாவிசேடம். நடேசதரிசனத்துக்குத் திருவத்தயாமம் உத்தமோத்தமகாலமாதல்போலச், சிவகங்காஸ்நானத்துக்கு மாசிமகம் உத்தமோத்தமகாலம். சிவபூஷை, சிராத்தம், பிதிரதர்ப்பணமுதலிய கிரியைகளுக்குச் சிவகங்கா

தீர்த்தமே உத்தமோத்தமம் சிதம்பரத்தினி ன்றும் எவ்விடத்துக்காயினும் புறப்படும்பொ முது, சிரத்தையோடு சிவகங்கையிலே ஸ்நான ஞ்செய்து, அத்தீர்த்தத்தைப் பானம் பண்ணி க்கொண்டு செல்வோர், தாந்தாம் நினைந்த கரு மமெல்லாஞ் சித்திக்கப்பெறுவர்; அவருக்குப், பக்கவர் இராக்கதர் பூதம் பேய் விலங்குகளி னுலே, துன்பம், விளையாது. எத்தேசத்திருப் பினும், ஆயுண்முடிவிலே, நடேசபெருமானு டைய குஞ்சிதபாதத்தைச் சிந்தித்துச், சிவக ங்கா தீர்த்தத்தை உட்கொண்டவர் சிவகதி யடைவர்.

பரமானந்தகூபஞ் சிவசத்திவடிவம். அதிலே, சுக்கிரவாரம், நவமி என்பவைகளிலே, ஸ்நானஞ்செய்வது விசேடம். ஓப்பசிமாச சுக்கிலபக்ஷநவமி, மாசிமாசசுக்கிலபக்ஷ சதுர் ரத்தசி, சூரியகிரகணம், சந்திரகிரகணம் என் பவைகளிலே, ஸ்நானஞ்செய்வது மகரவிசேடம். பரமானந்தகூபத்திலே ஓப்பசிமாசசுக்கிலபக்ஷநவமியிலே ஸ்நானஞ்செய்து, அன்று முதல் ஒருவருஷ்காலம் இடைவிடாது நாடோ றும் அத்தீர்த்தத்தில் ஒருழுந்தளவு உட்கொண்டு வருவது உத்தமோத்தமபுண்ணியம்.

ஓரசுரனை வெல்லும்பொருட்டுப் போர் செய்யும் உபாயத்தைக் கற்பிக்கும்படி, குருவான வர் வருணனிடத்துக்கு இருளிலே வந்தார். அவ்வருணன், அக்குருவைப் பகைவன் என்று நினைந்து, பாசத்தை விடுக்க, அதனால் அக்குரு இறந்தார். அக்கொலைப்பாவங் காரணமாக, அவ்வருணனுக்கு ஒர் பிசாசு வடிவந்தோன்றி, இரண்டு கால்களி லும் இரண்டு கைகளி லும் பொருந்தக் கழுத்தோடு கூடும்படி கட்டிக், கடலினுள் இட்டது. அப்படி இடப்பட்டு நெஞாள் வருந்திக் கிடந்த வருணனுக்குச், சிவபெருமான், மாசிமகத்தில் வெளிப்பட்டு, அப்பாசக்கட்டு அற்றுப்போகும்படி அருள்செய்தார். அதனால் அத்துறை பாசமறுத்ததுறை எனப் பெயர்பெற்றது. அத்துறையிலே மாசிமகத்திலே ஸ்நானாஞ்செய்தவர், பாசநீங்கி முத்தி அடையும்பொருட்டு, வருணன் சிவபெருமானிடத்தே வரம்பெற்றுன். மகாபாதகனுகிய தூர்க்கடன் என்னும் ஒரு செட்டி, பலரோடு படவில் ஏறிக்கொண்டு, மாசிமகத்திலே அப்பாசமறுத்ததுறையில் வரும்பொழுது, படவோடு தாழ்ந்து, முத்தி பெற்றுன். சிவபெரு

மான் மாசிமகந்தேரரும் அத்துறையில் எழுங்கருளித் தீர்த்தங் கொடுத்தருளவர்.

தையமாவாசைதோறுஞ் சிவபெருமான் சிவகங்கைமுதற் பரமானந்தகூபம் இறுதியாகிய பத்துத் தீர்த்தத்தினும் எழுங்கருளித் தீர்த்தங் கொடுத்தருளவர். அத்தினத்தில், இப்பத்துத் தீர்த்தத்தினுஞ் சிவபெருமானைச் சேவி த்துக் கொண்டு, உடன்சென்று, சிரத்தையோடு ஸ்நானஞ்செய்வது மகாபுண்ணியம்.

திருச்சிற்றம்பலம்.



## அ. நியமச்சருக்கம்.



சிதம்பரதரிசனஞ் செய்ய விரும்பினவர், தாம் பாவத்துக்குப் பயந்து தருமநெறியாலே தேடிய பொருள்கொண்டு யாத்திரை பண்ணுக. சுபதினத்திலே நித்தியகரும்புத்து, இயன்றமட்டும் மாகேசரபூசையும் பிராமண போசனமும் நடத்திக் கொண்டு, சுபமுகர் த்தத்திலே புறப்படுக. காமங் கோபமுதலிய குற்றமனித்துங் தீர்ந்து, நாடோறுஞ் சிவபுராணமுஞ் சைவதுறைம் படித்தல் கேட்டல் செய்து, ஒருபொழுது புசிக்க. புசிக்கும்பொழுது

வந்த வறியவருக்கு மறுக்காது ஒருபிடியன்ன மாயினுங் கொடுத்துப் புசிக்க. வழியில் இடையிடையே நேர்பட்ட சிவாலய விக்கினேசராலய சுப்பிரமணியாலயங்களைத் தப்பாது அடைந்து, தரிசித்து வணங்கிச் செல்க. இப்படிச் சென்று, சிதம்பரத்தினது திருவெவல்லையை அடைந்து, திருக்கோபுரத்தைத் தூரத்தே கண்டவுடனே, மனமுருகக், கண்ணீர் தது ம்ப, உரோமஞ் சிலிர்ப்ப, இரண்டு கைகளையுஞ் சிரமீது குவித்துப், பூமியில் விழுந்து பலமுறை நமஸ்கரித்து, எழுந்து, சிவாமங்களை உச்சரி த்துக்கொண்டு நடக்க. வழியில் இடையிடையே நமஸ்காரஞ் செய்து தோத்திரம் பண்ணி க்கொண்டு சென்று சிதம்பரத்தை அடைக.

சிதம்பரத்தை அடைந்தவுடனே, அத்தினத்தில் உணவொழிந்து, கௌலரம் பண்ணுவித்துத், திருக்கோயிலுக்குப் புறத்தே ஸநானஞ் செய்து விபூதி தரித்துக்கொண்டு, உள்ளே சென்று சிவகங்கையை அடைந்து, ஆசமனம் பண்ணி, வலக்கை ஆழிவிரலிலே பவித்திரஞ்சேர்த்திச், சற்பிராமணரேதிரே குட்டிக் கும்பிட்டுப் பிராண்யாமமுஞ் சகளீகரணமுஞ்செய்து சங்கற்பஞ் சொல்லி விதிப்படி

ஸ்நானம் பண்ணுக. ஸ்நானஞ்சு செய்தவுடனே, கரையேறி, சுரங்குவட்டித், தோய்த்துலர்ந்து வஸ்திரம் இரண்டு தரித்துக்கொண்டு, சந்தியாவந்தன முதலியன முடித்து, கேஷத்திரபின்டம் இட்டுச், சிவபத்தியிற் சிறந்த சுற்பிராமணருக்குத் தம்மால் இயன்ற தானஞ்செய்து, ஸ்ரீபஞ்சாக்ஷரத்தை நூற்றெட்டுருச் செபிக்க.

அதன்பின், கீழூச் சங்கிதியை அடைந்து, மும்முறை நமஸ்கரித்து எழுந்து, வலஞ்செய்து, முக்குறுணி விநாயகரையும் கற்பகவிநாயகரையும் முருகக்கடவுளையுங் தரிசித்து, வணங்கிக்கொண்டு, திருமூலட்டானத்தை அடைந்து, வலஞ்செய்து, திருமூலட்டானேசுரரையுங் தேவியாரையுங் தகவினுமூர்த்தியையும் வைரவக்கடவுளையுங் தரிசித்து, மீட்டும் வலஞ்செய்து, சண்டேக்ரரைத் தரிசித்துக்கொண்டு சென்று, பேரம்பெலத்தையும் நிருத்தசபையையும் தரிசித்துக்கொண்டு, கனகசபையின் சங்கிதியை அடைக.

கனகசபையின் எதிரே பலிபீடத்துக்கு இப்பல் மும்முறை நமஸ்கரித்து, எழுந்து கிரகி

ஞ்மீது குவித்த கைக்களோடு உட்புகுந்து, கன் கசபையை வலஞ்செய்து, விநாயகக்கடவுளை யுஞ் சுப்பிரமணியக்கடவுளையுங் தரிசித்துச், சங்கிதானத்தை அடைந்து; “என்று வந்தாய்” என்னுங் திருக்குறிப்போடு நின்றருளிய பெருங்கருணை வெள்ளமாகிய சிற்சபாநாயகரை யுஞ் சிவகாழியம்மையாரையும் சிதம்பரரகசியத்தையுங் தரிசித்து, அழலிடைப்பட்டமேழுகு போல மனங் கசிந்துருகக், கண்களினின்றும் ஆனந்தவருவி பொழிய, மெய்ம்மயிர் சிலிர்ப்ப, நாத்தழுதழுப்பத், தோத்திரம் பண்ணி, மீட்டும் வலஞ்செய்து, சண்டேசுரரைத் தரிசித்துக்கொண்டு, சங்கிதியை அடைந்து, முன் போல நமஸ்கரித்து இருந்து, ஸ்ரீபஞ்சாக்ஷரத்தை நூற்றெட்டுருச் செபித்துக்கொண்டு எழும்புக.

அதன்பின், அம்மையார் திருக்கோயிலை அடைந்து, சங்கிதியிலே மும்முறை நமஸ்கரி த்து, எழுந்து உள்ளே புகுந்து, மும்முறை வலஞ்செய்து, தரிசித்து, மீட்டும் ஒருமுறை வலஞ்செய்து, சண்டேசவரியைத் தரிசித்து, சங்கிதியை அடைந்து, நமஸ்காரஞ்செய்துகொண்டிருந்து, தேவி திருமந்திரத்தை நூற்றெட-

திருச்செபித்துக்கொண்டு, எழுந்து திருக்கோ  
யிலெல்லை கடந்து, உறைவிடத்தை அடைக.

அன்றிரவினும் இப்படியே தரிசித்துக்கொ  
ண்டு, நித்திரைசெய்து, சூரியோதயத்துக்கு  
முன் எழுந்து, சிவகங்கையிலே ஸ்நானங்செ  
ய்து, சற்பிராமணருக்கு இயன்றதானங்கொ  
டுத்து, இயன்றமட்டும் மாகேசர பூசையும்  
பிராமணபோசனமும் நடத்திக்கொண்டு, தாம்  
மௌனத்தோடு போசனம் பண்ணுக.

சிதம்பரத்தில், இப்படியே, ஆயுளெல்லைவ  
ரையாயினும், ஒருவருஷமாயினும், ஒருமாச  
மாயினும், பதினெந்துநாளாயினும், ஐந்துநாளா  
யினும், மூன்றுநாளாயினும், நியமத்தோடு,  
வசிக்க. எந்நாளுங் துறவிகளுக்கும் வறியவர்  
களுக்கும் ஒருபிடியன்னமாயினுங் கொடுத்  
தே புசிக்க.

சிவநிந்தை, குருநிந்தை, சிவன்டியார்நிந்தை,  
வேதநிந்தை, சிவாகமநிந்தை, இங்நிந்தைகளைப்  
பொறுத்தல், சிவத்திரவியத்தைக் குருக்திரவி  
யத்தைச் சிவன்டியார் திரவியத்தைக் கவர  
தல், திருக்கோயிலைச் சிவதீர்த்தத்தைத் திரு  
வீதியைத் திருந்தனவனத்தைத் திருமடத்தை  
ஏச்சில் மலசலம் புணர்ச்சி முதலியவைகளால்

அசுசிப்படுத்தல், கொலை, களவு, கள்ளுணல், புலாலுணல், பிறன்மனையாளைப் புணர்தல், வேசியைப் புணர்தல், பொய் பேசல், செய்நன்றி மறத்தல், சூதாடல் முதலிய பாவங்களை மறந்துஞ் செய்யாது, சிவத்தியானம், சிவகங்காஸ்நானம், சந்தியாவந்தனம், சிவபூசை, சிவாலயத்தொண்டு, சிவாலயதரிசனம், வேதபாராயனம், தேவார திருவாசக பாராயனம், சிவபுராணங்கேட்டல், சிவசாத்திரம் படித்தல், சூருவாக்கியபரிபாலனம், மாகேசரபூசை, திருவீதிப் பிரதக்ஷிணம் முதலிய சிவபுண்ணியங்களை மெய்யன்போடு நாடோறும் நியமமாகச் செய்துகொண்டு, சிதம்பரத்தில் வசிக்க.

தாந்தாம் முன் செய்த பாவங்களை நினைந்து நினைந்து, நடுகடுங்கி, மனமுருகிக், கண்ணீர் வாரப் பச்சாத்தாபம் அடைந்து, சிவகங்காஸ்நானஞ் சிவதரிசனஞ் சிதம்பரவாச முதலியன செய்தவருக்கு, அப்பாவங்கள் நீங்கும்; பின்பு பாவஞ் செய்யலாகாது. ‘சிவகங்காஸ்நானமுதலியன செய்துகொண்டு நாம் யாது பாவஞ் செய்யினுங் தண்டிக்கப்படேம்’ என்று ஒரு பொழுதும் ஒருசிறிதும் எண்ணலாகாது. எண்ணி மீட்டும் பாவஞ் செய்தவருக்கு, அப்

பாவம் நீங்காது. சிதம்பரத்தில் இருந்துகொண்டு புண்ணியன்று செய்யின், ஒவ்வொரு புண்ணியம் பற்பலபுண்ணியமாப் பூங்கும். அது போலவே, அங்கிருந்துகொண்டு பாவஞ்சு செய்யினும், ஒவ்வொருபாவம் பற்பலபாவமாப் பூங்கும். ஆயினும், நிருத்ததரிசனஞ்சு செய்து சிதம்பரத்தில் இருந்துகொண்டு பாவஞ்செய்தவர், இயமஞ்சே நரகத்தில் தண்டிக்கப்படார்; வைரவக்கடவுளாலே அவர் திருக்கைச்சுல்நுனியிலே அஙேக கற்பகாலங் தண்டிக்கப்பட்டுப், பின் முத்தியை அடைவர். இருபத்தெட்டுக் கோடி நரகங்களினும் பிரமகற்பங்களௌல்லாம் படுந்துன்பம், வைரவக்கடவுளது சூல்நுனியில் ஒருகணப்பொழுது படுந்துன்பத்துக்குச், சமமாகாது. ஆதலிஞ்சே, யாவரும், தாந்தாம் மனம் வாக்குக் காயங்களிஞ்சேலே பாவஞ்சு செய்யாவண்ணங் தத்தமக்கு அருள் செய்யும்பொருட்டுச் சிவபெருமானைப் பிரார்த்தித்துக்கொண்டு, அவர் திருவருள்வழியே சாவுதானமாக ஒழுகுக. இப்படி ஒழுகும் அன்பர்கள். மனம் அறிபாமற் செய்த பாவங்கள் சிவகங்காஸ்நானத்தினாலும் நிருத்ததரிசனத்தினாலும் நீங்கப்பெற்று, நடேச

பெருமானுடைய குஞ்சிதபாதத்தை அடை  
ந்து வாழ்வர்கள்.

திருச்சிற்றம்பலம்.



### கூ. சிவத்துரோகச்சருக்கம்.



சிவங்கீர்த்தி, குருங்கீர்த்தி, சிவநடியார்ங்கீர்த்தி,  
வேதங்கீர்த்தி, சிவாகமங்கீர்த்தி, சிவத்திரவியாப  
காரமுதலீய சிவத்துரோகங்கள் அதிபாதகம்  
எனப்படும். இச்சிவத்துரோகங்களுள் ஒன்று  
செய்தவரும், அதற்கு உடன்பட்டவரும்,  
அது செய்வாரைத் தண்டித்தாயினும் கண்டித்  
தாயினும் விலக்காது பொறுத்தவரும், அவை  
செய்தாரோடு கூடினவரும், இருபத்தெட்டுக்  
கோடி நரகங்களினும், அளவில்லாத கற்பகா  
லங்கிடங்கு வருந்துவர். சிவத்துரோகத்தை  
மனம் அறியாமற் செய்யினும், அது, அநுபவ  
த்தாலன்றி, எவ்வகைப்பட்ட பிராயச்சித்தத்  
தாலுங் தீராது தீராது.

சிவத்திரவியக் காவல்பூண்டவர், அரசராயினும், யாவராயினும், அத்திரவியத்தில் ஓரளை  
வளவேனுங் கவர்வாராயின், அத்திரவியத்தைக்  
கவர்ந்த பிறர் அநுபவிக்குங் துண்பத்தினும்,

ஈசு

சிவத்துரோகச்சருக்கம்.

நூறுமட்டங்கு அதிகமாகிய துண்பம் அநுபவி ப்பர். ஐம்பொறியடக்கல், சந்தியாவந்தனம், சிவபூசை, சிவாலயத்ரிசனம், சிவஞானமுதலைய பலவற்றானும் மிகச் சிறந்தவராயினும், ஆகுக; அவர் சிவத்திரவியத்தில் அறியாமையால் ஓரணுவளவு கவரினும், நரகத்தில் வீழ்வது தப்பாது தப்பாது. இதற்கு ஒரு கதை சொல்வோம்.

மேலைச் சமுத்திரத்தின் உள்ள சௌராட்டதேசத்திலே, சோமாதம் என ஒரு சிவாலயம் உள்ளது. அங்கே கார்த்திகைமாசத்துக் கார்த்திகை நகூத்திரத்திலே திருவிழா நடந்தது. அத்திருவிழாச் சேவிக்கச் சென்ற வர்களுள்ளே, சிவசன்மன் சோமசன்மன் என்னும் இரண்டு பிராமணர்கள், சிவபூசையினுலே மிகமேன்மை படைத்த சிவபத்தர்கள். அன்று சாயங்காலங் திருக்கோயிற் சங்கிதியிலே சனக்கூட்டத்திலே தரிசனஞ்செய்துகொண்டு நின்றபொழுது, சோமசன்மனுடைய சீர்வெளருக்கத்தினுலே ஒரு நெய்யகல் வீழ்ந்து, திருவிளக்கு அவிந்தது; அவன் அது கண்டிலன். அருகுங்கள் சிவசன்மன், அது கண்டும், ஒன்றும்

பேசிற்றிலன். திருவிழா முடிந்தபின், இருவருங் தத்தம் உறைவிடத்தை அடைந்தார்கள்.

சிலாளாயபின், சோமசன்மனுஞ் சிவசன் மனும், இறந்து, விந்தாடவியென்னும் பெருங் கொடுஞ் சுரத்திலே, பேய்களாகிப், பசி தாகம் வருத்த, உலைந்து திரிந்தார்கள். திருவிளக்கு நெய் கவிழ்த்த அதிபாதகங் காரணமாகச் சோமசன்மனுக்குச், சரீரமெங்கும் புழுக்கள் குடையச், சிப்பாய, நாற்றிசையினும் மூன்றி யோசனை தூரங் தீநாற்றம் வீசியது. திருவிளக்கு நெய் கவிழ்ந்தமை கண்டும் பேசாதுநின்ற அதிபாதகங் காரணமாகச், சிவசன்மனுக்குக், கண்கள் மலைபோல வளர. நாக்கு மூன்றுகூப் பிடுதூரம் நீள, அவைகளின் ஊனைப் பறவைகளும் எறும்புகளும் உண்பனவாயின. பேயுருப்பெற்றுரிருவரும் அவ்வனத்தில் இவ்வாறு திரியும்பொழுது, வாமதேவமுனிவர் தம்மானுக்கர்களோடும் அங்கெழுந்தருளினார். அவர்வரவு கண்ட இருவரும், தாங்கள் முன்செய்த சிவபூசாபலத்தினாலே: “இவர் சிவபத்தர்” என்று நினைந்து, அவர்த்திருமுன் சென்று நம்பீகரித்து, எழுந்து கும்பிட்டுக்கொண்டு நின்றார்கள். வாமதேவமுனிவர் அது கண்டு திரு

வளமிரங்கி, நெடுஞ்சேநு சிவத்தியானஞ் செய்து, அவர்கள் முன் செய்த சிவத்துரோகத்தை ஞானக்கண்ணினால் அறிந்து, அவர்களை கோக்கித் திருவாய்மலர்ந்தருள்வாராயினார்:—


“நீங்கள் முன்னே பிராமணர்கள். சோமநாதமென்னுஞ் சிவாலயத்திலே திருக்கார்த்திகைத் திருவிழாச் சேவிக்கச் சென்றபொழுது சிவத்துரோகஞ் செய்ததனால், இங்குனம் பேய்வடிவம் அடைந்தீர்கள். நீ உன்சரீரத்தினாலே திருவிளக்கு நெய்யைக் கவிழ்த்தாய்: அதனால், உன் சரீரமெங்கும் புழுக்கள் குடையச், சிப்பாயத், தீநாற்றம் வீசப்பெற்றுய். நீ திருவிலக்கு நெய்கவிழ்ந்தது கண்டும், பேசாது அயலின் நின்றுய்; அதனால், உன் கண்கள் மலைபோல் வளர, நாக்கு மூன்று கூப்பிடுதூரமானே, அவைகளின் ஊனைப் பறவைகளும் விலங்குகளும் உண்பனவாகப் பெற்றுய். சிவத்துரோகஞ் செய்தவர் தப்ப ஒருவழியும் இல்லை; அவர் அளவில்லாத கற்பகாலம் நரகங்களிலே கிடந்து வருந்துவர். நீங்கள், முன் செய்த சிவத்துரோகத்தினால், இரண்டு கற்பகாலம் இங்குன் துண்பமதுபவிப்பிரீர்கள்; அதன்பின், முன் செய்த சிவழுசையினாலே சோமநாத

ததை அடைந்து வணங்கி, முத்தி அடைவீர்கள். நீங்கள் இப்பொழுது நம்மைத் தரிசித்து வணங்கிய புண்ணியத்தினால், இம்மையே சிவ சிந்தனை பெறுவீர்கள்” என்று திருவாய்மலர் ந்து, தமது ஆச்சிரமத்துக்கு எழுந்தருளினார் பேயுருக்கொண்டோர் திருவரும், தாங்கள் செய்த சிவத்துரோகங் தீர்வதொருகாலம் உண்டு என்று தெளிந்து, மகிழ்ந்து, கூத்தாடினார்கள்.

வேதசிவாகமங்களை ஒதியுணர்ந்து, நல்லொழுக்கத்தின் வழுவாதொழுகி, நாடோறும் நியமமாக மூன்றுகாலமுன் சிவபூசை செய்துகொண்டிருந்த பிராமணேத்தமர்களாகிய இவர்களே, ஒருசிறிது சிவத்துரோகஞ் செய்ததானால், இத்துணைத்துண்பம் இத்துணைக்காலம் அனுபவித்தார்களாயின், தங்களுக்குங் தங்கள் குடும்பங்களுக்கும், தங்கள் காமக்கிழுத் தியர்களுக்கும், அன்னம் வஸ்திரம் ஆபரணம் முதலிய பலவற்றின்பொருட்டும், சிவத்திரவியங்களையே எங்காளும் உபயோகிப்பவர்கள் படுந்துண்பம் எவ்வளவோ! அஃதொழியுங் காலவரையறை எதுவோ! யாவர் சொல்ல வல்லவர்! சிவத்துரோகம் பொல்லாது பொல்-

லாது!!! இவ்வண்மையை அறிந்து, எந்தாலும் சிவத்துரோகத்துக்குப் பயன்து, நடுநடுங்கி விலகிச், சாவதானமாக ஒழுகிச், சிவகஞ்காஸ் நானம், நடேசதரிசனம், சிதம்பரவாசம் முதலியன செய்தவர், நடேசபெருமானுடைய குஞ்சிதபாதத்தை அடைந்து, பேரானந்தப் பெருவாழ்வெய்துவர்.

திருச்சிற்றம்பலம்.



சிதம்பரமான்மியமுற்றுப்பெற்றது.

மெய்கண்டதேவன்றிருவடிவாழ்க.

ஏதிரும்புதி உறைஷுநிதி ஸ்ரூபாநாகாரு ஸ்ரூபாநாகாரு  
பாலி பகிராகாவத்துக்குவிவாசி - குள்ளாநா  
குஞ்சிதி ஸ்ரூபாநாரிதீ தூமிதிருதீ நிவிக  
வாஶாக்காவீதீ ஸ்ரூபாநாக்காநீதீ ஸ்ரூ  
பாதீ சுகுக்குத்தீ, சுபிராநாக்காதுக்கிரீதீ  
தூமுகிக்மாக சுகங்கு வ்வாக்குத்தீ சுபா  
வாநாபாதீ, மிருகித்தீ ம்ரூபாதீ, சுகுக்குத்தீ மூ  
குகித்தீ, பிட்த்தூபாரிசுதீ, தூபாபாரிசுதீ  
நாபாதீ, புதித்தீ, வ்வாக்காதீ, தூபாவித்தீ, ப  
ாதீ, புதீ, புதித்தீ, வாபாதீ, பாதீ, புதீ, புதித்தீ,  
நாபாதீ, புதீ, புதித்தீ, வாபாதீ, பாதீ, புதீ, புதித்தீ,

இதன்கீழ்ச் சுட்டப்படுஞ் சிதம்பரத்துக்கு  
ரிய தேவாரப்பதிகங்களையும், திருவாசகப்பதி  
கங்களையும், திருவிசைப்பாப்பதிகங்களையும்,  
திருப்பல்லாண்டையும் நெட்டுருப்பண்ணிப்  
பாராயணம் பண்ணுக.

### தேவாரம்

திருஞானசம்பந்தமூர்த்திநாயனர்.

கற்றுங்கெரி..... குறிஞ்சி.  
ஆடினுய்நறுநெய் ..... காந்தாரபஞ்சமம்.

திருநாவுக்கரசனாயனர்.

பத்தனுய்ப்பாடு..... திருநேரிசை.  
செஞ்சடைக்கற்றை..... ,  
பாளையடை..... திருவிருத்தம்.  
கருநட்டகண்டனை ..... ,  
அன்னம்பாலிக்கும்..... திருக்குறுங்தொகை.  
பனைக்கைகழும்மத ..... ,  
அரியானையந்தனைர்..... திருத்தாண்டகம்.  
மங்குன்மதி..... ,

சுந்தரமூர்த்திநாயனர்.

மழுத்தாடுமழுமை..... குறிஞ்சி.

## திருவாசகம்

கோயின்முத்ததிருப்பதிகம்.

கண்டபத்து.

## திருவிசைப்பா.

ஒளிவளர்விளக்கே.....	பஞ்சமம்
உயர்கொடியாடை.....	,,
மின்னாருருவ.....	,,
மாதொரு.....	,,

## திருப்பல்லாண் ⑤.

மனஞுக்தில்லை..... பஞ்சமம்

திருக்குமூலி

திருக்குமூலி